

Таш капчык

Тимер баулы таш капчык,
Хәлең житсә, ташлап чык!
Үзең ташлап чыкмасаң,
Үлчәгең ап-ачык!

Шул капчыкка салдылар,
Авызын бәйләп алдылар.
Тегермәндә тартырга
Чират көтеп калдылар.

Кырып капчык төбәннән
Сөяк тарта тегермән.
Тегермәннең ташлары
Бар да үткен тимердән.

Тегермәнче каргана,
Он урнына кан ага.
Шул кан белән туклана
Патша дигән кандала.

Тегермән кан тартмасын,
Жил канатын какмасын!
Илгә кыйбат бу каннар
Әрәм булып акмасын!

Капчыкларны чишегез!
Тегермәнне ишегез!
Штык белән патшаның
Эчен төртеп тишегез!